

## IL-MILIED IT-TAJJEB

Ta' G. BORG PANTALLERESCO

*Lill-Kav. Prof. Dr. G. Galea  
u lill-familja tiegħa.*

Dal-jiem sbieħ  
tal-Milied  
ifakkruni fit-tbissima helwa  
li biha  
ommi kienet tilqagħni  
meta kont immur hdejha;  
biex,  
bħal fi tfuliti;  
f'Jum il-Milied,  
inbusha fuq haddejha  
u nisma' mill-gdid  
'il qalbha  
thabbat ma' tiegħi.

Fil-ghomor  
fuq ebda fomm iehor  
ma sibt tbissima bħalha;  
ghax minn qalbha  
kienet tasal fuq xofftejha,  
safja  
bħad-dmugh ta' ghajnejha.

Dik it-tbissima  
kienet ir-rifless ta' qalb hanina,  
li kienet tistenna 'l binha;  
biex, mal-festi t-tajba  
tixtieqlu wkoll fuq il-mejda  
il-hobż u x-xema',  
u fl-irwiefen tal-hajja  
l-ghajnuna tas-Sema  
Lilek Dr. Giuseppe,  
u lid-distinta familja  
nixteqilkom *dak kollu*,  
li f'dal jiem sbieħ  
tal-Milied,  
ommi kienet tawgurali

bi tbissima helwa fuq xofftejha  
safja bhad-dmugh  
ir rajt jieqaf fuq ghajnejha,  
meta ghall-ahhar darba  
hallejt *bewsa ta' gratitudini*  
fuq haddejha.